

Saña söýgim çykýar ömrüň çäginden... / goşgular

Category: Goşgular, Kitapcy, Sözler

написано kitapcy | 23 января, 2025

Saña söýgim çykýar ömrüň çäginden... / goşgular **SAÑA SÖÝGIM
ÇYKÝAR ÖMRÜŇ ÇÄGINDEN...**



GAZALLAR

Aýly asman astynda bir gyz n zli garap dur,

Söýgi bilen bakysy bu janyňa ýarap dur.

Aýy aýna edinip, ýarasyn diýip ýara,
Mahmal şemal saçyny yhlas bilen darap dur.

Öz ýşkyna gyzaryp, gül duýgudan uýalyp,
Zülpüni barmagna däl, ýüregime sarap dur.

Çüwse çüwer ekeni bagtyň ýagty jahanda,
Dideler: «Toý sähedi haçan» – diýip, garap dur!

* * *

Heniz duşuşmankak biz aýra salypdyr ykbal,
Neneň-niçik ýaşadyň, şunça bagtyndan çykman!

Ömür duşuşygyna geldiň, läläm, gijigip,
Barmydyr öz bagtyňa gelyän şeýle howlukman?!

Birek-biregiň ýary, ýöne diňe köňülde,
Bir ýassygy paýlaşmak däldir ahyryn hökman?!

Ýeri, kimden kemmişik, ýagty jahan öýümüz,
Düşegmiz mele zemin, ýorganymyz gök asman.

* * *

Aňypdyrlar söýeniň, gülüm, menden özgeler,
Näçe kötekleseň-de, bilýän, jeza az geler.

Duýgularym kütekmi, ýa ejizmi ataşdan,
Ýatlanymda bagrymy daglamaga köz geler.

Gapyl galdym, uçurdym depämden bagt guşun,
Oý-küýümde ýokdy hiç – öz üstüme näz geler.

Saýyl köpdi zýynda, kaýyldylar hökümne,
Galdyrmadyň gabagyň, diýsem sözüm düz geler.

Artyk dældim hiç kimden, kemdim belki, hemmeden,
Yzarlasam yzlaryň ýüregime yz geler.

Gitdiň özge illere, özge bilen köňüldeş,
Aýralygyň ýyllaryn sanap her ýyl gaz geler.

Bagtyny çelgi edip, göni ýolda azaşan
Ýaşlygmyzy ýatladyp, gyz göwünli ýaz geler.

Gussamy şygra baglap, goýaýyn diýsem baky,
Ýaramy dyrmamaga on ýedide gyz geler.

Magşuk bolan gözeller ýigidi synar ýörer,
Aşyk bolan ýigitler müň synaga döz geler.

Söz bolmady arada, söýüşse-de ýürekler,
Yşk derdini ýatladyp, köňülime saz geler.

Tarypyň ede-edede, hiç gutarman dirikäm,
Dillerime ajaýyp, şirin-şirin söz geler.

MEN SENI SÖYÜPDİM...

Şunça ýyl göterdim keşbiňi gözde,
Ýürekde göterdim gözel keşbini.
Ömrüm jemläp, söýgi diýen täk sözde,
Ýaşadym men çekip müň bir keşgiňi.

Armanym ýokdy hiç söýdürip bilsem,
Kän boldum nüzleriň men ahy-zary.
Bizi görenlere diýdirip bilsem,
Şu ýigit şol gyzyň mynasyp ýary.

Sendiň meniň bu dünýäde barlygym,
Senden başga dünýä baryn bilmedim.
Bilip öz kalbymyň ap-ak garlygyn,
Ýazlaryňda ýaýnap, oýnap gülmedim.

Men şeýle ynandym, ynandym saňa,
Bu gün bildim ynamymyn puçlugyn.
Seni kän meňzetdim ak, tämiz daňa,
Bilmän hakykatdan biçak daşlygym.

Elýetmez şahasyň öýütdim seni,
Gysgandym daşyňdan hatda özümden.
Elkn ýetirenler ýok däl ekeni...
Gözýaş bolup akyp gitdiň gözümden.

AK GOLLARYŇ

Bar zady alyp boýnuma,
Özümi atýan goýnuňa.
Gujagyň girdaply derýa,
Aşygyn gark edip barya...
Halas eder bolsam humar,
Ak gollaryň – goşa kenar.

* * *

Damarymda söýgi ganyň deregne,
Gülüm, ýaşap ýörün kalbyňa siňip.
«Söýgi ýok» diýýänler dişlesin dilin,
Ýüregmk diňlesin birmeýdan diňip.

Ýüregimde – ýylдыrymyň urgusy,
Ýüregimde – tolkunlaryň owazy.
Ýüregimde – bu dünýäniň görgüsi,
Ýüregimde – dünýäň ýakymly sazy.
Ýüregimde – gyşyň doňak-aýazy,
Ýüregimde – ýazyň elwan gülleri.
Ýüregimde – tomsuň epgek-jöwzasy,
Ýüregimde – güýzüň tylla telleri.

Bu zatlaryň bary ömürim meniň,
Tapdym men söýginiň belent dagyndan.
Adam ömri, gülüm, söýgiň içinde,
Saňa söýgim çykýar ömrüň çäginden.

* * *

E.O.

Gözler düşünişdi ýok oňa güman,

Yaşamak mümkün däl, söýgini duýman.

Göni gelen bagta ýetmedi bir söz,
Ýürekden dilime gitmedi bir söz.

Aýdylmadyk şol söz – ikimize ykbal,
Henizem ýatyr ol ýürekden çykman.

Aýdylmadyk şol söz bagtyň açary,
Hakdyr özge ýigdiň bagtyn açany.

DÖRT PURSAT

Çekip bir gyzyň näzini,
Ötürdim ömrüň ýazyny.

Guçup geliniň gowsuny,
Ötürdim ömrüň tomsuny.

Gaýtalap ýene düýnümi,
Ötürýän ömrüň güýzüni.

Orta goýup çal başymy,
Söýüp ötirin gyşymy.

* * *

Git diýdiň bir ýana alyp başyňy,
Şonda biraz bize boljakmyş ýeňil.
Kirpigme geçirip gözde ýaşymy,
Alysa siňmäge küýlendi köňül.

Ýaryň diýenini etmeli söýseň,
Söýmän ýaşap bormy ýüregiň ursa.
...Ýeri, läläm, günäm nämede eýsem,
Ýörän ýolum saňa getirip dursa?!

* * *

Oýundan başlanyp, soň ýazar çyna,
Ömür ýyldan don geýende gatma-gat.

Diñe öz gözüme görünip, ana,
Çagalygym çapyp barýar çybyk at.

Ýyllar mañlaýymda galdyrýar yzyn,
Göz açmankam geçip gitdi deňimden.
«Bukulldym» oýnamda tapmadyk gyzym,
Bu gün söýgim bolup çykýar öňümden.

* * *

Alkymyňa gar degse,
Öňküsinden agarjak.
Ýañagyňa nar degse,
Öňküsinden agarjak.

Saçyňy öpse gije,
Öňküsinden garalar.
Ýylgyryp baksaň, biter,
Kalbymdaky ýaralar.

* * *

Bu gün, gör, açyldy, paş boldy syryň,
Ok bolup, bagrymdan geçdi ol parran.
Galdym bu dünýäde men göwni ýarym,
Bagtyny baglaýar söýgüsin harlan.

Şemala tirkelen ýyllaň düzümi,
Gizläpdir ugrumda ýalan köýşüňi.
Sen söýmän ekeniň meniň özümi,
Sen söýen ekeniň seni söýşümi.

* * *

Ýaryny eglenmän gözläp tapara,
Ynsana gözleri goşa berlipdir.
Ýarynyň ýanyna ýüwrüp, çapara,
Ynsana aýaklar goşa berlipdir .
Ýarynyň sözüne gulak asara,
Ynsana gulagy goşa berlipdir.

Ýaryny gujaklap, bagra basara,
Ynsana elleri goşa berlipdir.
Ýürek welin, oňa ýeke berlipdir,
Goşalamak oň özüne berlipdir.

* * *

Geldim günämi bilip,
Aýralyk kalbym dilip.

Bosagaň törden gowy,
Ýar bormy ýardan gowy.

Sataşan dek ýat bilen,
Gapyň ýapdyň bat bilen.

Ýapan gapyň akjady,
Ah, kalbymy gapjady.

* * *

Aýyň ak mahmalyn ýapynyp durus,
Synlap gögüň deňze gaçan dürlerin.
Deňiz kenarynyň şu gijesini,
Aýdyň günüň gündizine bermerin.

Ýüregimden ganatlanan arzuwlar,
Uçup barýar öňne düşüp guşlaryň.
Deňiz tolkun atýar öz hanasynda,
Gerdenimde tolkun atýar saçlaryň.

* * *

Okara gözleriň çunlugna çümdüm,
Galdym kirpikleriň belentligine.
Okara gözleriň düýbi ýok eken,
Düşündim men çuňlugyna çuňlugyň,
Hemem belentligiň belentligine.
Gözleriňden çuň çuňlugy görmedim
Kirpikleňden beýikligi görmedim.

Gözleriňe çümdürip,
Hiç çykmaz ýaly etdiň.
Kirpigiňe mündürip,
Dilberim, ýaz kalbyndan
Geçirdiň maňlaýyma
Bagtyňy öz alnyňdan.

* * *

Gam-gussam bulut deý kalbyňa çökmez,
Joşdurmaz şatlygym göwnüňi sähel.
Indi hiç men taýa aýagyň çekmez,
Zülpleriňi sypar bir bigäne el.

Undarsyň bagtyň gujagna dolup,
Ýöne adyň bolar köňlümiň nagşy.
Meni ýatlanyňdan betbagt bolup,
Bagtly bolup meni undanyň ýagşy.

* * *

Gyz wagtyň soradyň: «Bagt nämedir»,
Men jogap tapmadym, gysdym egnimi.
Ykbal ara goýdy aýralyk dagyn,
Gussadan dolduryp, söýen göwnümi.

Gowy günleriňe guwanýan daşdan,
Örtensem-de, ýokdur sözde ýalanym.
Bagtyň nämedigin bilemok,
ýöne
bilýän bagtlydygyn ýary bolanyň.

TOW

Tow düşmesin aramyza, dilberim,
Götermäli aýralygyň gülberin.
Bolsun, läläm, diňe zülpleriň towy,
Towlaryň içinde diňe şol gowy.

* * *

Kyn seni görüp ýaşamak
Seni görmän ýaşamak kyn.
Duşuşmaga hakymyz ýok,
Duşuşmazlyk bize mümkin.

Günäli saýýansyň meni
Hem özüňi aklaýansyň.
...Düýşüňe girjek bolamda,
Barýan ýolum bekleyänsiň.

* * *

Duşurmaly ykbal
aýyrды bizi,
Ýeňsesin tüňňerdip, etdi diýenin.
Söýginiň manysy nämede bolar,
Her kim alyp dursa ýürek söýenin?

Her birimiz bir kenara öwrüldik,
Aýralyk – suw akyp ýatyr arada.
Kenarlar hiç haçan duşuryp bilmez,
Men arzuw edemok duşmak barada.

Seni dünýä deňäp söýen ýyllarym,
Ömrüme ömürlük sepilen gülap.
Geljege saklaýan saňa söýgimi,
Geçmişe öwrülen ýyllara dolap.

Duşurmaly ykbal
aýyrды bizi,
Durmuşda bolanok hemme diýeniň.
Durmuşyň manysy nämede bolar,
Her kim alyp dursa ýürek söýenin?

* * *

Gyzlar gyza meňzäp biler,
Meňzäp biler ýazlar ýaza.
Güýzler güýze meňzäp biler,

Meñzäp biler yzlar yza.
Meñzäp bilmez söýgi beýg-ä.

* * *

– Ýazyp çykdyň, oglan, goşgy baryny,
Setirlere siňip gitdi ýüregiň.
Ýeke gezek taryplaňok ýaryňy,
Ýa goşga mynasyp dälmi geregiň?

– Beýle söze neneň barýar dilleriň,
Läläm, saňa ýüregimiň yşky kân.
Tarypyňy hiç ýetirip bilmerin,
Ýeri, men nädeýin özüň goşgukaň?

SÖÝGI NÄME?

Söýgi näme?
Söýgi näme?
Bagryň dilýän ýylдыrymmy?
Kalbyň kalba kybap gelip,
Bagtly geçýän ýyllaryňmy?

Söýgi näme?
Söýgi näme?
Ýürekleriň ýalnymyka?
Boý ýigide gyz bolup,
Öýlenene gelnimikä?

Söýgi näme?
Söýgi näme?
Bagra batan tikenmikä?
Al asmana aşyk bolan
Daglary lal edenmikä?

Söýgi näme?
Söýgi näme?
Bagtymyzyň ölçegimi?
Geçmişimi garrylarymyň,

Jahyllaryň geljegimi?

Söýgi näme?

Söýgi näme?

Başa düşen melamatmy?

Söýenimde düşündim men:

Dirilikden alamat bu!

* * *

Söýdi gyz özünden ulyňy esli,
Elinden sypana duýgy jylawy.
Söýgüde duşuşdy ýazdyr güýz pasly,
Ýakdy gyrtyçlary lebiň alawy.

Aň-payhas bulaşdy, duýgy terlendi,
Göwnün melul etdi yşkyň humary.
Ýigit üçin täzelik däl, görlendi
Bolupdy ömründe bularyň bary.

* * *

Ýüregi gemirýär gamgyn ýekelik,
Gelermikäň diýip gözlerim ýolda.
Ýollar ýüregime birleşýär gelip,
Umytdan sowulyp geçmeýär ýollar.

Baglaň kökün ýere uruşy ýaly,
Seň bilen badaşdy bu garabagyr.
Aramyzda özgeleriň ykbaly,
Geçmeli menziliň, gör, niçik agyr?!

GÖZLERIŇDE

Gözde galan keşbiň gözläp,
Syn eglendi gözleriňde.
Çykdyň ýola bagtym yzlap,
Ýol eglendi gözleriňde.

Gözüňe goýlan serpikler,

Gözüň goragyna diklen,
Aljak bolanda kirpikleň,
Jan eglendi gözleriňde.

Kalp gider giden ugruňa,
Yşkym gönezlik şygryma,
Basaýyn diýip bagryma,
El eglendi gözleriňde.

Saçlaryň bir boglan desse,
Çözler gider elim ýetse,
Bagtym çüwer, nesip etse,
Päl eglendi gözleriňde.

Hyýal ganatynda gazlaň,
Bagty bilen ara sazlan,
Göwnümiň ýazynda ýazlan,
Ýaz eglendi gözleriňde.

Ýar bakyşyň dürli-dürli,
Bagyş eýlediň göwün düрни,
Ötüp bilmän ýaşlyk döwri,
Kän eglendi gözleriňde.

BU DURMUŞYŇ GUJAGYNDA

Aý kibi kalba jyklanym,
Her dem arzuwlap ýoklanym,
Ömürlük çüwen ykbalym,
Bu durmuşyň gujagynda.

Näz-kereşmäň güle meñzeş,
Päk söýgimiz Güne meñzeş,
Gowy zatlar bize meñzeş,
Bu durmuşyň gujagynda.

Göwünde güller çogup dur,
Alnyňa ak Gün dogup dur,
Depämiz göge degip dur,

Bu durmuşyň gujagynda.

Başa gondy bagt guşy,
Päk yşkyňdyr göwnüm hoşy,
Söýgi uzaldýandyr ýaşy,
Bu durmuşyň gujagynda.

Huşda, düýşümde goýmanym,
Müň gözelden täk saýlanym,
Yşkyna ömrüm boýlanym,
Bu durmuşyň gujagynda.

Gözler – köňlüňe ýollarym,
Saňa özümi ýolladym,
Ak bagtymdyr – ak gollaryň,
Bu durmuşyň gujagynda.

Göwün hiç gitmesin poslap,
Tapmaly kinäni toslap,
Ynanyşsak oňat deslap,
Bu durmuşyň gujagynda.

Ýanaýyn söýgi ýalnyňda,
Baky bolaýyn alnyňda,
Düşläp geçmäýin kalbyňda,
Bu durmuşyň gujagynda.

ŞAGADAMLY GYZA

Gün tygyn dürtüp dur deňziň göwsüne,
Ylla ölçeýän deň onuň çuňlugyn.
Çuňdan çuň ýerini gözläp, alysa,
Altyn tygynyň ýüzüşiniň geňdigin!

Gülälekli baýra meňzäp tolkunlar,
Göge galýar Gün tygyny gujaklap.
Çityär deňiz halysynyň gölleri,
Balyklaryň kümüş teňňesi jyklap.

Uçup gelen çarlaklara düşýär,

Tolkunlar öz ak köpürjik öýmesin...
Bu görnüşi görýän, näzlim, gözüňden,
Onsoň ýürek neneň deňzi söýmesin?!

* * *

Säherde syn eden elwan şapagym,
Agşam ýañaklaňňa çayylan eken.
Dünýäme jan beren Kuýaşyň çogy
Goşa dideleňňe ýaýylan eken.

Agşamda syn eden ýañaklaň aly,
Säherde asmana çayylan eken.
Dildarym, janalgyç gözleriň çogy,
Günüň kirpigine ýaýylan eken.

HAYYŞ

Gitdiň ömür gaýdyp gelmerin diýip,
Aýralyk derdini çekýän ýürekde.
Söýüp garşylapdym, ugratdym söýüp,
Biz birek-birege, bilýän, gerek-le.

Ýöne düşme maňa getirýän ýoda,
Giden durna deýin gelme sen gaýdyp...
Söýemsoň batýaryn soňsuz alada,
Gaýdyp gelseň, söýgim bozarsyň öýdüp.

MARALYM

Maralym, gaşlaryň ykbaldyr goşa,
Ýazylsa – ýazydyr ýaz deý kalbymyň.
Çytylsa – müň bela getirer başa,
Dag-daşa degdigi bolar alnymyň.

Ýaman gözden sowsun bizi ýagşy päl,
Kirpikleriň çümüp dursun bagryma.
Olar, läläm, sorag alamaty däl,
Ýüzlenme belgisi bolsun şygryma.

SÖÝGI

Ozal söýlüp, söýmedim,
Murtumyň taban wagty.
Soňra söýdüm söýülmän,
Kalbymyň awan wagty.

Gaçdy dünýä höwesim,
Söýgimiň öçen wagty.
Ahyr söýdüm söýülip,
Bagtymyň uçan wagty.

DUŞUŞYK

Zemin içip ýatyr Áyyň süýdünü,
Gaýmagyn ýalaýar awara şemal.
Akmaýaň süýdüne ýuwan agşamda,
Ýigidi synaýar gaşlary keman.

Ýigidiň göwnüne ara daş ýaly,
Lälesinden göýä ýylgyzlar ýakyn.
Gyzlar bolýar çyn söýginiň hudaýy,
Şol hudaýyň ýalkamasy juda kyn.

Gyzlar ýigitleri şol synap ýörler,
Aňryňa geçirseň olar düşbüdür.
Ýigit ýüregini aýada goýsa,
Ol ýürek däl, magşugynyň keşbidir.

Dünýäde hiç zada çalyşyp bolmaz,
Duşuşygyň şeýle şirin wagtyny...
Aşyk ýigit häzir magşugyny däl,
Gözi bilen görüp otyr Bagtyny!

TER DUÝGULAR

Ah, derdime dert goşan,
Tutulmadyk ak goşar.
Öpülmedik gül lebiň.
Aýym, ýokdur bir kemiň.

Ysgalmadyk al ýañak,
Bu ömre ykbal ýañak.
Sypalmadyk saçlaryň,
Boýuna deň aždaryň.
Ogşalmadyk gözleriň,
Ne owadan gözlediň!
Duýgularym terlendi,
Kalbyň maňa berlenmi?
Eger bilsem başaryp,
Tutsam akja goşaryň,
Öpsem gül deý lebiňden,
Ýigit bolmaz deňimde.
Ysgasam al ýañakdan,
Erär gider doňaklar.
Sypasam tüm saçlaryň,
Şonda ýaşap başlaryn.

JUWANLAR

Ýetirdi olary söýgi menzile,
Barmaklarda tylla nika ýüzügi.
Indi goşulýarlar bu uly ile,
Şu günden başlanýar dünýäň gyzygy.

Bagta bolan ynam barha berkedí,
Juwanlaryň günü arzuwda geçdi.
Aradan aýyryp ähli serhedi,
Bir düşekde iki dünýä ýerleşdi.

ÝAZ GIJESINIŇ ARZUWY

Bulutlaň monjugyn üzmeççi bolup,
Dag başyna özün urýar ýylgyrym.
Ýaz gijesi magşugyna duşanlar,
Düzülen monjuga bakýar ýylgyryp.

Suwdan dolar oýuk daşlaň kasesi,
Dür damjalar damsada gyň döşüne.
Wadalaşyp pyşyrdaşyň damjadan dek,

Gözel bolsun bu gijäñiz durşuna!

Garaşyň sabyrly sowulsun bulut,
Göreçlere ýyldyzlary ýygnasyn.
Şol gijäniň beren bagt paýyndan
Söýgiň bilen giň asmana sygmasyn!

TOÝ GUTLAGY

Gowudyr toýlaň bary,
Nika toýy gowudyr.
Gözbaşydyr durmuşyň,
Oglanlygyň soňudyr.

Gelniň bilen bileje
Bu durmuşa ätlärsiň.
Oňuşyk başa düşer,
Eklänleri ýatlarsyň.

Iki ýürek bir bolar,
Iki bolsaň ýeňildir.
Ykbalyňyz birleşer,
Birleşdirýän köňülkdir.

Ene size guwanar,
Gülüp-oýnap gezseňiz.
Ata size ynanar,
Synaglara dözseňiz.

Bir-birege guwanyň,
Derek bakar derege.
Dakylsyn nika ýüzük,
Barmaga däl, ýürege!

ÇYKABILMEDIM

Yşk söwdasyna başymy goşup,
Gara gözleriňden çykabilmedim.
Göwün ganatlanyp, ýüregim joşup,
Soňra sözleriňden çykabilmedim.

Söýgi synag eken, ykbal ýollady,
Herne umyt gunçasyny ýolmadyň,
Ömrüňe birikdi ýaşlyk ýollarym,
Ýörän yzlaryňdan çykabilmedim.

Durşuna seniňki erkim, ygtyýar,
Saçlaryňa çümüp bolsam bagtyýar,
Sazyňa oýnasam, köňül ýagty bor,
Çalan sazalaryňdan çykabilmedim.

Duşuşyk kalba – gül, aýrallyk – tiken,
Yşk derdini biler bu derdi çeken,
Gujagyň ýazlaryň mesgeni eken,
Ýazym, ýazlaryňdan çykabilmedim.

Çüwdi bagtym, kalbym kalbyňa kybap,
Ataşly bakýşdan by kalbym kebab,
Yşkym demim barka hiç gitmez sowap,
Uzum, näzleriňden çykabilmedim.

* * *

Ýaz duýgusyn gorjалан,
Aşyk-magşuk nowjuwan,
Gözden-dilden duwlandy,
Şaýol çepe towlandy...
Ünji getirmän küýe,
Gyz gaýdyp geldi öýe.
Zülpünden sypal gaçdy,
Açdy, ah, syryn açdy...

* * *

Düýşümde men seni gördüm gaýykda,
Deňizde ýüzýärdiň, gülüm, täk özüň.
Meni näçe aýyplasaň aýypla,
Biterden çökderdir ýarasy sözüň.

Men durun kenarda, barýaň daşlaşyp,

Ak gollaryň bilen gaýgy kürekläp.
Ham-hyýala, öýke-kinä baş goşup,
Ýaşayas müň derdi ýürege ýükläp.

Men aýdyp bilmedim sözüň aýygyn,
Didämi tor eýläp ajap meňize.
Birden agyp gitdi, gülüm, gaýygyň,
Özümi sal edip, zyňdym deňize.

* * *

Niçe ýyllar geçdi?
Sataşmadyk biz,
Uçup gitdik bir-biregiň gözünden.
Görmek umydymy ýitirmedim hiç,
Barlygymy bilip ýeriň ýüzünde.

Garrapsyň, keýigim,
Garrapsyň kemsiz,
Görmän görseň, äşgär bildirýän eken.
Menem ýaş däldirin,
Aňansyň herhal,
Ahwala düşüner yşk derdin çeken.

Herimiz bir ýurtdan çykmaryk bolsakn
Dide bilen bir-biregi söýerdik.
Ýa bolmanda bir-biregiň garranyyn
Gijiräjik, gijiräjik duýardy...

DEGIŞME ÄHEÑİNDE

Gyzlar köýnegini täzeçe geýýär,
Matasy, goý, bolsa bolsun nämeden.
Ýigitler gyzlary has beter söýýär,
Gözüňi sowmak kyn taýly mämeden.

Gyzlar köýnegini täzeçe tikýär,
Howa ýok beden-u köýnek arada.
Ýaşlygy geçeniň ünsüni çekýär,

Oýlanýar giň köýnek gelni barada.

Gyzlar köýnegini täzeçe tikýär,
Köçeler dolup dur serwi kamatdan.
Jadyly bakyslar özüne çekýär,
Ýene oda salýar, çykaryp otdan.

Öýlenen «biçäre» aýalyn söýýär,
Öýünde oturyp gün görýär kileň.
Gyzlar köýnegini täzeçe geýýär,
Göhi gelýär öýlenmedik ýigitleň!

Gyzlar köýnegini täzeçe biçýär,
Gyzlar köýnegini tikýär täzeçe.
Ýakasyny towlap, baş ýaýkap geçýär,
Dünýä dek giň köýnek, çal saçly eje.

* * *

Ynanýaryn men Taňrynyň täkligne,
Oňa sähel şübhäm ýokdur göwnümde.
Güwä geçýän ynamymyň bekligne,
Üýtgäp durmaz asla hiç bir öwrümde.

Ynam diýilen zat duýgynyň beýgi,
Kalbym bilen jogap berýän şu sözme;
Ynsanyň Taňrysy söýgüdir söýgi,
Asla Taňry ýokdur söýgüden özge!

Aşyrguly BAÝRYÝEW. Goşgular